

# उत्तर प्रदेश में खुलेंगे गैस वितरण केंद्र

नई दिल्ली/हरिभूमि व्यूरो

सिविली प्रोजेक्ट्स प्राइवेट लिमिटेड की, ऊर्जा के क्षेत्र में सहयोगी कम्पनी सिटी एनर्जी लिमिटेड ने देश भर में गैस वितरण केंद्र खोलने की योजना बनायी है, इस परियोजना के तहत इंडस्ट्रियल, कामर्सियल, होटलर तथा आटो आदि-से जुड़े क्षेत्रों में खनिज गैस की आपूर्ति की जाएगी। शुरु में कम्पनी ने उत्तर प्रदेश में सिटी गैस वितरण केंद्र खोलने का फैसला किया है। आगामी तीन-चार माह में बड़ा गैस वितरण का कार्य शुरू हो जाएगा।

सिटी एनर्जी लिमिटेड के निदेशक श्री तरुण अग्रवाल ने बताया कि कम्पनी उत्तर प्रदेश के अलावा मध्य प्रदेश, आन्ध्र प्रदेश, राजस्थान, महाराष्ट्र आदि राज्यों में भी गैस वितरण नेटवर्क स्थापित

सिटी एनर्जी कम्पनी उद्योगों, होटलों, ऑटो और कॉमर्सियल क्षेत्रों को खनिज गैस की आपूर्ति करेगी

करेगी। श्री अग्रवाल ने बताया कि सिटी गैस वितरण की इन महत्वकांक्षी योजनाओं को पूरा करने के लिए कम्पनी के पास पर्याप्त मात्रा में विस्तृत स्ट्रेट, तकनीकी ज्ञान तथा मानव संसाधन उपलब्ध है।

सिटी एनर्जी के निदेशक ने बताया कि हरियाणा में कम्पनी ने 1063 मेगावाट गैस आधारित पावर प्लांट स्थापित करने की योजना बनायी है। इस संबंध में पानी तथा भूमि की व्यवस्था कराने संबंधी प्रारम्भिक बातचीत हरियाणा सरकार के साथ हो चुकी है। इस बिजली परियोजना के लिए कई स्थानों पर विचार चल रहा है और इनकी

व्यवहारिकता के बारे में प्रारम्भिक रिपोर्ट करीब-करीब तैयार कर ली गई है। परियोजना को शीघ्र-से-शीघ्र पूरा करने के लिए जल-वायु तकनीकी विशेष सेवाएँ ली जा चुकी हैं। 2008-2009 तक यह परियोजना बिजली उत्पादन शुरू करेगी। सिटी एनर्जी लि. इस परियोजना के लिए दैनिक 50 लाख घन मीटर गैस खरीदने का अनुबंध करने जा रही है। इसके लिए 6 हजार (एम.एन.बी.टी.यू.) की दर पर गैस खरीदने के लिए 25 वर्ष का समझौता किया जाएगा। इस संबंध में गैल इंडिया लि., रिस्कार्स तथा गैल से बातचीत हो चुकी है।